

# അല്ലാഹുവിന്റെ കണ്ണുകൾ

ഗ്രന്ഥകർത്താവ്: ശൈഖ് മുഹമ്മദുബ്നു സ്വാലിഹ് അൽ-ഉമൈൻ (رحمته الله)

അവലംബ ഗ്രന്ഥം:

വിവർത്തനം: ഹംസ ജമാലി

അഹ്ലുസ്സുന്നത്തി വൽജമാഅയുടെ വിശ്വാസപ്രകാരം അല്ലാഹുവിന്റെ മഹത്വത്തിന് നിരക്കുന്ന നിലയിലുള്ള അവന്റെ മുഖത്ത് അവൻ അനുയോജ്യമായ അർത്ഥത്തിലുള്ള രണ്ട് കണ്ണുകളുണ്ട്. വിശുദ്ധ ഖുർആനും സുന്നത്തുംകൊണ്ട് സ്ഥിരപ്പെട്ട അവന്റെ സത്തപരമായ വിശേഷണങ്ങളിൽപ്പെട്ടതാകുന്നു ഇവ രണ്ടും. അല്ലാഹു പറയുന്നു:

تَجْرِي بِأَعْيُنِنَا

നമ്മുടെ കൺമുമ്പിൽ സഞ്ചരിക്കുന്ന..... (അൽ ഖമർ:14)

നബി(ﷺ) പറഞ്ഞു:

وإن ربكم ليس بأعور

എന്നാൽ നിങ്ങളുടെ രക്ഷിതാവ് ഒറ്റക്കണ്ണനല്ല. (ബുഖാരി:6859, മുസ്ലിം:5215)<sup>1</sup>

ينظر إليكم أزليين قنطين

“നിങ്ങൾ വിഷമത്തിലും നിരാശയിലുമായിരിക്കെ നിങ്ങളുടെ രബ്ബ് നിങ്ങളിലേക്ക് നോക്കുന്നതായിരിക്കും.”<sup>2</sup>

حجابه النور لو كشفه لأحرقت سُبحاتُ وجهه ما انتهى إليه بصره من خلقه

അവന്റെ മൂടുപടം ഒരു പ്രകാശമാകുന്നു. അതെങ്ങാനും അവന്റെ മുഖത്ത് നിന്നും അവൻ നീക്കുകയാണെങ്കിൽ സൃഷ്ടികളിൽ അവന്റെ ദൃഷ്ടിപതിക്കുന്ന ഭാഗം കരിഞ്ഞു പോകുന്നതാകുന്നു. (മുസ്ലിം :263)

<sup>1</sup> ദജ്ജാലിനെ സംബന്ധിച്ച് നബി(ﷺ) പറഞ്ഞു: وإنه أعور. وإن ربكم ليس بأعور. (തീർച്ചയായും അവൻ (ദജ്ജാൽ) ഒറ്റക്കണ്ണനാണ്.

എന്നാൽ നിങ്ങളുടെ രക്ഷിതാവ് ഒറ്റക്കണ്ണനല്ല- ബുഖാരി, മുസ്ലിം

<sup>2</sup> ശഹഹു അഖീദത്തിൽ വാസിതിയൂ: 1/216

അവ സൃഷ്ടികളുടെ കണ്ണുകളോട് സാദൃശ്യമില്ലാത്ത അവന്റെ മഹത്വത്തിന് യോജിക്കുന്ന നിലയിലുള്ള യഥാർത്ഥമായ കണ്ണുകളാകുന്നു. താഴെ പറയുന്ന കാരണങ്ങൾകൊണ്ട് അറിവ്, കാഴ്ച എന്നിങ്ങനെ അവയുടെ അർത്ഥത്തെ വ്യാഖ്യാനിക്കാൻ പാടുള്ളതല്ല.

**ഒന്ന്:** തെളിവിന്റെ പിൻബലമില്ലാതെ വാചകത്തിന്റെ യഥാർത്ഥ അർത്ഥത്തിനുപകരമായി ആലങ്കാരികാർത്ഥം (مجازي) ഉപയോഗിക്കലാകുന്നു അത്.

**രണ്ട്:** لأحرقت سُبُحَاتُ وَجْهَهُ مَا انْتَهَى إِلَيْهِ بَصَرُهُ مِنْ خَلْقِهِ “സൃഷ്ടികളിൽ അവന്റെ ദൃഷ്ടിപതിക്കുന്ന ഭാഗം കരിച്ചുകളയുന്നതാകുന്നു”, وَإِنْ رَجِمَ لَيْسَ بِأَعْوَرٍ “നിങ്ങളുടെ രക്ഷിതാവ് ഒറ്റക്കണ്ണനല്ല.” തുടങ്ങിയ നബിവാക്യങ്ങൾ അല്ലാഹുവിന്റെ യഥാർത്ഥ കണ്ണുകളെ വ്യാഖ്യാനിക്കുന്നതിന് തടസ്സമാകുന്നു.